

IL-PJAN TAL-LEZZJONI 5.4

Kap 5: Il-ħbieb tagħna!

Lezzjoni 5.4: Kif għandna ngħixu

L-Għanijiet:

L-istudenti

- Jiddiskutu xi tfisser relazzjoni.
- Jitgħallmu minn Ġesù dwar ir-relazzjonijiet.
- Jifhmu xi tfisser li timpenja ruħek - iżżomm commitment.

-



Ir-riżorsi għal-lezzjoni:

- Mill-youtube - *Judging others*

<http://www.youtube.com/watch?v=bheK1MQv3OI>

- Karta ta' taħriġ 5.4



Naqsmu flimkien - Introduzzjoni u diskussjoni tal-bidu

- Aqra s-silta (Matt.18:21 -22) lill-istudenti:


'Imbagħad Pietru resaq lejha u qallu:
'Mulej, xi kemm-il darba jrid jonqosni
hija biex naħfirlu? Sa seba' darbiet?
'Ma ngħidlekx sa seba' darbiet,'wiegħbu
Ġesù, imma sa sebgħa u sebgħin darba.'



- Staqsi:
 - ✓ Qatt kellek il-bżonn li l-ħbieb tiegħek jaħfrulek?
 - ✓ Qatt ħfirt int lil xi ħadd?
 - ✓ Għaliex taħfer?

Nisingħu flimkien (Il-Pjan tal-lezzjoni)

- Irreferi għas-silta (uri klipp): Tigġudikawx mill-Vangelu ta' San Luqa: Lq6,37-40': "Tigġudikawx, u ma tkunux igġudikati; tikkundannawx u ma tkunux ikkundannati; aħfru u ssibu l-maħfra, aġtu u jingħatakom.'
- Spjega li meta nigġudikaw lil xi ħadd bħal tfal oħra li qegħdin fil-klassi magħna u narawhom differenti minna, kemm fi kliemhom kif ukoll f'għemilhom, Ġesù jridna nuru aktar kompassjoni, mogħdrija u ħniena fil-mod ta' kif inħarsu lejn tfal oħra. Meta aħna nigġudikaw lil ħaddieħor hemm çans kbir li ħa nweggħuh. Ġesù jridna nkunu qalbna tajba speċjalment ma' min hu għadu tiegħu.



- Fakkur kif darba Ġesù kien qiegħed jgħallem lin-nies fuq il-muntanja u fakkurhom li fl-Antik Testament hemm miktub li jekk xi hadd iweggħek, wegghu lura. Ġesù qalilhom li Alla ma riedx hekk izda li nħobbu lil min iweggħana. Ma jridniex li npattu. Qalilhom biex ma jiggudikawx għax aħna lkoll nagħmlu l-izbalji. L-ewwel għandna naraw x'inkunu għamilna aħna stess, bħal nagħmlu eżami tal-kuxjenza, u qabel ma nigghudikaw lil haddieħor għandna nirrangaw fejn niżbaljaw aħna.
- Iftaħ il-Ktieb tal-Attivitajiet 5.4, agra s-silta u fi gruppi stieden lill-istudenti jaħdmu Attività A u B.

Risposti: resaq - Mulej - darba - jonqosni - sebgħa - sebgħin.

Attività B: 2-4-1-3.

- Agra Attività C, oħloq diskussjoni u fakkur li rridu nagħtu ċans lil kulhadd u ngħinuh jinbidel.

Nikbru flimkien (Il-punti saljenti tal-lezzjoni)

1. Li Alla ma jridniex li nkunu supervi u nigghudikaw lil haddieħor mingħajr mogħdrija.
2. Il-ħniena trid tidher aktar fil-ħajja tagħna.
3. Aħna rridu nuru aktar ħniena f'għemilna u fi kliemna.



Nagħzlu flimkien (L-attitudni)

Aħna nagħzlu li bħal Ġesù nuru ħniena lejn il-proxxmu tagħna speċjalment lejn min jagħmlilna d-deni.



Niċċelebraw flimkien xi kant /drama/ DVD ecc

Youtube : 'judging others' video

<http://www.youtube.com/watch?v=bheK1MQv3OI>



Nitolbu

Mulej Alla, kun ħanin miegħi u għinni nitgħallem

ma niggudikax lil sħabi bħalma Ibnek Ġesù

għamel fil-ħajja tiegħu.

